



د افغانستان اسلامي امارت  
د لوړو زده کړو وزارت  
میرویس خان نیکه زابل د لوړو زده کړو مؤسسه  
د علمي او محصلانو چارو معاونیت  
د تضمین کیفیت او اعتبار وړکولو امریت

## Vision

میرویس خان نیکه زابل د لوړو زده کړو  
مؤسسه غواري د غوره تدریس، څېړنو او با  
کیفیته خدمتونو په وړاندې کولو سره د  
هیواد په کچه یو معتبر علمي مرکز و اوسي  
او ټولني ته د خدمت جوگه شي.

د میرویس خان نیکه زابل د  
لوړو زده کړو مؤسسي د انصاف  
او عدالت پالیسي

**Justice and Fairness Policy of  
Mirwais Khan Nika Zabul  
Institute of Higher Education.**

## Mission

د میرویس خان نیکه زابل د لوړو زده کړو  
مؤسسه مناسبو تدریسي، څېړنيزو او باکیفیته  
خدمتونو ته د لاس رسي زمينه برابروي چې، پر  
مټ یې د نني عصر د غوښتنو مطابق اسلامي او  
ملي ارزښتونو ته ژمن کادرونه د هیواد خدمت او  
پرمختگ لپاره وروزي.



کال: ۱۴۰۱ هـ ش

## فهرست

گڼه	عنوان	مخونه
1.	سريزه	1
2.	سرچينه:	1
3.	موخې:	2
4.	د انصاف او عدالت په برخه کې د ميرويس خان نيکه زابل د لوړو زده کړو مؤسسې کړنې	2
5.	الف: د قانون د تطبيق او عملي کولو په برخه کې	2
6.	ب: د ادارې او خدماتې کارمندانو او استادانو د جذب اړوند پالېسې	2
7.	ج: د محصلانو، استادانو او کارمندانو تر منځ تناسب په برخه کې	3
8.	د: د محصلانو د مونوگرافونو د ليکنې او لارښوونې په برخه کې	3
9.	ه: د استادانو او کارمندانو د ظرفيت لوړونې په برخه کې:	3
10.	و: په درسي ساعتونو کې د انصاف او عدالت پالېسې	3
11.	ر: د لنډ مهاله بورسونو د توزيع په برخه کې د انصاف او عدالت پالېسې	4
12.	ز: د نتايجو د شفافيت په برخه کې د انصاف او عدالت پالېسې:	4
13.	ح: د علمي خپلواکۍ د تأمين لپاره د انصاف او عدالت پالېسې:	4
14.	ط: د ټولنيزو اخلاقو د رعايت لپاره د انصاف او عدالت پالېسې	5
15.	ظ: د شکايتونو د ارزونې لپاره د انصاف او عدالت پالېسې	5
16.	ص: د اضافه کاري لپاره د انصاف او عدالت پالېسې	5
17.	ی: د استادانو، کارمندانو او محصلينو لپاره په حاضري کې د انصاف او عدالت پالېسې	5
18.	ک: د تدارکاتو په برخه کې د انصاف او عدالت پالېسې	6
19.	ل: د مکافاتو او مجازاتو په برخه کې د انصاف او عدالت پالېسې	6
20.	م: د استادانو د تحقيقي مزد د ورکړې په برخه کې د عدالت او انصاف پالېسې	6



## سريزه

په دي ورستيو كلونو كې په گران هيواد افغانستان كې په زياتو سكتورونو كې چټك پرمختگ رامنځ ته شو، يو له دوى څخه په هيواد كې د لوړو زده كړو په ډگر كې بېسارى پرمختگ وو چې په لنډ وخت كې د هيواد دننه او بهر يې بې شميره متخصصين او مسلکي كادرونه تربيه او د خدمت په توگه افغانې ټولني ته وړاندې شول، همدا د عالي تحصيلاتو چټك بدلون او وده وه چې د هيواد په لر او بر كې زيات دولتي او نادولتي د لوړو زده كړو نهادونه تشكيل او ايجاد شو، يو له دغو نهادونو څخه د ميرويس خان نيکه زابل د لوړو زده كړو مؤسسه وه چې په ۱۳۹۶ هـ ش كال كې د زابل په تاريخي او لرغوني ولايت كې د لوړو زده كړو وزارت له خوا تاسيس شوه، ياده مؤسسه په لمړيو كې يوازي د يوې پوهنځي ( ښوونه او روزنه ) چې په تشكيل كې د څلور څانگو ( بيولوژي، كيميا، رياضي، فزيك ) په درلودلو سره يې په فعاليت پيل وكړ، دمگړي ميرويس خان نيکه زابل د لوړو زده كړو مؤسسه په څلور پوهنځيو كې د ليسانس په كچه د لس ( ۱۰ ) علمي برنامو او اكاډميكو پروگرامونو كې د هيواد ځوان نسل روزي، چې تر اوسه مؤسسې د ښوونې او روزنې پوهنځي څخه په دوو دورو كې ( ۱۹۷ ) تنه مسلکي كادرونه ټولنى ته د خدمت په توگه وړاندي كړي چې ( ۱۱ ) تنه يې ښځينه فارغين تشكيلوي.

ميرويس خان نيکه زابل د لوړو زده كړو مؤسسې د چارو د بهبود، غوره والي او روڼتيا لپاره زيات شمير طرزالعملونه، ميكانيزمونه، طرحې او پالېساني ترتيب او اماده كړي دي ، تر څو يې په وسيله د محصلانو ، استادانو، اداري كارمندانو او په مجموع كې د ټول نهاد د كاركونكو وظيف معلوم، حقوق يې تضمين، تر لاسه او لا ښه پياوړي شي، په دي سره به د نهاد په ټولو سطحو كې اطمنان تر لاسه شي، چې پوره او بشپړ عدالت تامين او په انصاف سره ټولي پريكړي تر سره شي او ټول ښكيل كسان دا ډاډ تر لاسه كړي چې ، په ټولو چارو كې لکه استخدام، تشويق، د بورسونو ویش، د علمي ترفيعاتو طى مراحل، د ارزونو پر بنسټ د مكافاتو او مجازاتو تطبيق ... او نورو ټولو برخو كې د انصاف او عدالت معيارونه او اصول لمړيتوب لري چې ، ددي تگلاري د عملي كولو لپاره ميرويس خان نيکه زابل د لوړو زده كړو مؤسسې د خپلو چارو د ښه والي، لرليد ته د رسيدو او خپل رسالت د تر سره كولو لپاره د انصاف او عدالت پاليسي د لاندي چوكاټ او محتوا پر بنسټ جوړه كړي او د عملي كولو لپاره يې پوره هلي ځلي كوي.

سرچينه:

د انصاف او عدالت پاليسي د تضمين كيفيب د چارچوى د ۸،۳۹ معيار په اساس ترتيب او تهيه شوي ده.



موخي:

1. د استادانو د تقرر، د درسونو او ورځنيو چارو عادلانه ویش، د کنفرانسونو ارزونه، مقالې، تحقيقي او تاليفي اثار، ترفيع، بورسونو، د کمپتواو شورا گانو سمون، سيمينارونو او ورکشاپونو ته معرفي او اړوند نورو چارو کې د انصاف او عدالت اصل په پام کې نيول.
2. د ادارې او خدماتي کارمندانو د تقرر، جذب، امتياز او ارتقاء په برخه کې د انصاف او عدالت اصل مراعات کول.
3. د محصلانو په ارزونه او نمره ورکولو کې د انصاف او عدالت اصل تطبيقول.
4. د مؤسسي په ادارې او خدماتي کارمندانو، استادانو او محصلانو د لوړو زده کړو وزارت او مؤسسي د پالېسيو، مقرر او لوايخو د تطبيق په برخه کې د انصاف او عدالت اصل مراعاتول.
5. د بروشرونو، برونو او ويب سايت له لارې د قوانينو او مقرر په اړه عامه پوهاوی رامنځته کول.

د انصاف او عدالت په برخه کې د ميرويس خان نيکه زابل د لوړو زده کړو مؤسسي کړنې

الف: د قانون د تطبيق او عملي کولو په برخه کې

لکه څنگه چې قانون او د هغه يوشان تطبيق د هر سازمان او اداري د تنظيم، پرمختگ او چارو د سمون لپاره زيات مهم دي، په همدې خاطر ميرويس خان نيکه زابل د لوړو زده کړو مؤسسه د ښه نظم، عدالت او انصاف په موخه تل په دې هڅه کې ده، تر څو د قانون د پلي کولو غوره لارې پيدا او د نهاد په ټولو سطحو کې يې يوشان تطبيق کړي.

ب: د ادارې او خدماتي کارمندانو او استادانو د جذب اړوند پالېسي

1. د علمي کادر د اړتيا وړ بستونه د مؤسسي په ويب سايت او فيسبوک پاڼو کې نشر کول او د آزادي سيالۍ له لارې د علمي کادر د غړو جذبول.
2. د ادارې کارمندانو بستونه ميرويس خان نيکه زابل د لوړو زده کړو مؤسسي په فيسبوک پاڼه نشرول او د کارمندانو تقرر د آزادي سيالۍ له لارې جذبول.
3. خدماتي بستونه د آزادي سيالۍ لپاره اعلان ته سپارل کېږي او يو کس د فزيکي جوړښت او مهارتونو پر بنسټ ټاکل.
4. د علمي بستونو توزيع د څانگو د اړتيا د تشخيص له مخې د محصلانو د تناسب ۳۰/۱ د مضامينو شمېر، د استاد له مکلفيتونو سره د درسي ساعتونو مطابقت او د مؤسسي په تطبيقي پلانونو کې د ځای ورکولو له مخې صورت نيول.
5. په پوهنځيو کې د ادارې بستونو د ویش موضوع د ادارو د اړتيا له سنجش، د کار حجم د کارمند او محصل د تناسب ۷۰/۱ د اړيکې له مخې په ادارې جلسو او په تطبيقي پلان کې ځای پر ځای کول.



په دې برخه کې د مؤسسې رئیس، علمې او محصلانو چارو مرستیال، اداري مرستیال او د پوهنځیو رئیسان جدي پاملرنې ته اړ دي.

ج: د محصلانو، استادانو او کارمندانو تر منځ تناسب په برخه کې میرویس خان نیکه زابل د لوړو زده کړو مؤسسه د محصلانو، استادانو او کارمندانو ترمنځ تناسب د لوړو زده کړو وزارت د تضمین کیفیت د معیارونو په اساس ټاکي، همدې اصولو ته په کتو د جذب او استخدام چاري تر سره کوي.

د: د محصلانو د مونوگرافونو د لیکنې او لارښوونې په برخه کې د میرویس خان نیکه زابل د لوړو زده کړو مؤسسه کې محصلان خپل د تحصیلي دورې پایلیکونه او مونوگرافونه د رهنما استاد تر لارښوونې لاندې تدوین، ترتیب او بیا دفاع کوي، لارښود استاد د یوه منظم میکانیزم له لارې خپلو محصلینو ته د عدالت اصل ته په کتو د مونوگرافونو د لیکلو او تدوین کولو رهنمایي کوي، هغه لارښود استاد چې محصل ته وخت نه ورکوي او د محصل سره لږ او سطحې همکاري کوي، محصل کولای شي په وړاندې یې د پوهنځي ریاست ته خپل شکایت وکړي، که پوهنځي د محصل شکایت ته رسیدګي ونه شي کړای، محصل کولای شي خپل شکایت د مؤسسې/پوهنتون تر علمي معاونیت پورې ورسوي، پوهنځي او علمي معاونیت به د محصل شکایت ته په عادلانه او منصفانه توګه رسیدګي کوي، ترڅو چاري د انصاف په رڼا کې تر سره شي.

ه: د استادانو او کارمندانو د ظرفیت لوړونې په برخه کې: میرویس خان نیکه زابل د لوړو زده کړو مؤسسه تل هڅه کوي د خپلو استادانو/کارمندانو د ادارې ظرفیت لوړونې لپاره مختلفې برنامې، تریننګونه، ورکشاپونه او هم د مسلکې ظرفیت لوړونې لپاره د زده کړو مختلف پروګرامونه لکه لیسانس، ماسټري، دوکتورا... په لار واچوي. مؤسسه به ټول د ظرفیت لوړونې برنامې داسې تنظیموي ترڅو له یوه طرفه د نهاد په ټولو برخو کې د یوشان نوښتونه، پرمختګونه او لاس ته راوړنو شاهدان و اوسو او له بل طرفه به د عدل او انصاف اصول او ارزښتونه عملي شوي وي، تر څو په مؤسسه کې پرمختګ او ارتقا رامنځ ته او ټولې اړتیاوې پوره شي.

و: په درسي ساعتونو کې د انصاف او عدالت پالېسي په څانګو کې د ورځنیو درسونو ویش د استادانو د علمې مکلفیت له مخې او د لوړو زده کړو وزارت د لوايحو مطابق پر مخ وړل او هغوی ته د تخصص له مخې د مضامینو ویش ترسره کول. په دې برخه کې د پوهنځي علمې شورا د عدالت له تأمین څخه نظارت کوي او متضرر استادان کولای شي چې خپل شکایت د پوهنځي له رئیس، علمي مرستیال، د مؤسسې له رئیس سره شریک کړي او یا هم په رسمي ډول د شکایاتو په صندوق کې خپل لیکلی شکایت درج کړي.



ر: د لنډ مهاله بورسونو د توزیع په برخه کې د انصاف او عدالت پالیسي


میرویس خان نیکه زابل د لوړو زده کړو مؤسسه د لنډ مهاله او اوږد مهاله بورسونو د توزیع په برخه کې استادانو او ادارې کارمندانو ته ونډه ورکوي تر څو د استادانو او اداري کارمندانو ظرفیتونه لوړ کړي.

ز: د نتایجو د شفافیت په برخه کې د انصاف او عدالت پالیسي:

1. د سمستر منځنۍ آزموینه: د پوهنځیو یا هم د پوهنتون په کچه چې د آزمویني کمېټې شتون لري د نوموړو کمېټو لخوا د منځنۍ سمستر آزموینه د لوړو زده کړو وزارت د طرز العمل او هدایت مطابق تنظیم او پریکړه کوي.
2. د سمستر وروستی آزمویني لپاره د پوهنتون او یاهم د پوهنځیو د آزموینيو کمېټې د لوړو زده کړو وزارت د طرز العمل او هدایت مطابق پریکړه کوي. یادي کمېټې د هر امتحان له صحنې څخه لیدنه کوي او خپل ورځني راپورونه د کمېټې په مربوطه کتابونو کې رسوي او د آزموینيو په پای کې د هري پوهنځۍ د آزموینيو کمیته مکلفه ده چې خپل توحیدي راپور د پوهنتون د آزموینيو کمېټې ته وسپاري. د آزموینيو کمېټه د پوښتنو د جوړولو له ډول، د آزمویني د صحنې داخلي نظم، د آزمویني وخت، د آزمویني پر وخت پیل، په آزموینه کې د ممتحن او ممیز شتون، د محصلینو رضایت، د ټولو محصلینو شمېر، په امتحان کې د شامل محصلینو شمېر او د امتحان مناسبې فضا څخه ډاډ تر لاسه کوي.
3. د آزموینيو نتایج د پوهنځیو د تدریسي مدیریت له لوري د آزموینيو د رسمي ختمېدو وروسته اعلانېږي او متعرض محصلین کولای شي، چې د شقې د اعلان څخه تر دريو ورځو پوري د عدم قناعت شکایت ثبت کړي یاد شکایت د دريو استادانو لخوا د شکایت کوونکې محصل په شتون کې څېړل کېږي.
4. د لوړو زده کړو وزارت د طرز العمل مطابق میرویس خان نیکه زابل د لوړو زده کړو مؤسسې ټول استادان مکلف دي چې د آزموینيو نمري تر دريو ورځو پوري اعلان کړي.

ح: د علمي خپلواکۍ د تأمین لپاره د انصاف او عدالت پالیسي:

میرویس خان نیکه زابل د لوړو زده کړو مؤسسې د تضمین کیفیت آمریت د استادانو او محصلانو د علمي خپلواکۍ د ملاتړ په موخه د علمي خپلواکي پالیسي تر کار لاندې ده او د بشپړېدو وروسته به یاده پالیسي د مؤسسې د علمي شوری له لوري تائید او د سیمینارونو په ډول به د محصلینو سره شریکه، په ویب سایت کې به نشر او د نشر شواهد به یې د تضمین کیفیت آمریت سره شریک شي.



## ط: د ټولنيزو اخلاقو د رعايت لپاره د انصاف او عدالت پاليسي

ميرويس خان نيکه زابل د لوړو زده کړو مؤسسې د ټولنيزو اخلاقو نه رعايت کولو د مخنيوي په موخه د رهبري، ادارې کارمندانو، استادانو او محصلانو لپاره د اخلاقو ځانگړي پاليسي ترتيب کړي ده او د مؤسسې د علمي شوری له تأييد وروسته به يې له پوهنځيو سره شريکه کړي، په چاپي ډول به يې د مؤسسې په بېلابېلو برخو کې نصب کړي او همدارنگه د مؤسسې د ويب سايت له لوري به په نشر ورسېږي.

## ظ: د شکايتونو د ارزونې لپاره د انصاف او عدالت پاليسي

دميرويس خان نيکه زابل د لوړو زده کړو مؤسسې د نظم، دسپلين او شکاياتو ته د رسېدنې کمېټې له لوري د شکاياتو د اوريدلو طرزالعمل ترتيب شوي دي، چې ياد طرزالعمل د مؤسسې په علمي شوری کې تائيد او له هغې وروسته به پوهنځيو ته وليږل شي. ياد طرزالعمل به پر بنرونو، ويب سايت او د برېښنايي شبکو له لارې نشر شي. چې پکې د محصلينو، اداري کارکوونکو او استادانو لپاره د شکايت کولو ځانگړي اصول بيان شوي دي او همدارنگه د شکايت فورمه شتون لري، تر څو په ياده پروسه کې په بشپړ ډول شفافيت رامنځته شي.

## ص: د اضافه کاري لپاره د انصاف او عدالت پاليسي

ميرويس خان نيکه زابل د لوړو زده کړو مؤسسې د ادارې کارمندانو، خدماتي کارمندانو، د شب باشانو، فني او تخنيکي کارکوونکو اضافه کاري د هغوی د ښه خدمت په موخه دمستقيم امر د تأييد وروسته هغوی ته ورکول کېږي.

## ی: د استادانو، کارمندانو او محصلينو لپاره په حاضري کې د انصاف او عدالت پاليسي

1. د لوړو زده کړو وزارت د قانون پر بنسټ د استادانو حاضري د درسي تقسيم اوقات او په کمېټو کې د گډون له مخې حسابېږي او هر استاد همدا برنامه په خپل انفرادي پلان کې ځای پر ځای کوي.
2. د کار قانون له مخې ټول اداري او خدماتي کارمندان د شنبې تر پنج شنبې هره ورځ د کار او ټولنيزو چارو وزارت د اصولو او پاليسي مطابق بايد په خپله وظيفه کې حاضر وي. هغه کارمندان چې د خپل امر له اجازي پرته دندې ته رسيدگي ونه کړي غير حاضر حسابېږي.
3. محصلين د خپل درسي وخت له مخې مکلف دي درسونو ته حاضر شي. هر استاد ځانته حاضري لري او کوم محصلين چې شتون ونه لري، غيرحاضر حسابېږي. په ازموينه کې د محصل گډون د کرډېټ لايحي مطابق محصلين د ۷۵ سلنه حاضري پر بنسټ بايد حاضر وي او د ۲۵ سلنه څخه زياته غيرحاضري په صورت کې محصل محروم شميرل کېږي.

ک: د تدارکاتو په برخه کې د انصاف او عدالت پالیسي

میرویس خان نیکه زابل د لوړو زده کړو مؤسسي تدارکات د همدې مؤسسي د مالي او اداري معاونیت، د تهیه او تدارکاتو د مدیریت په مرسته د ځانگړې طرز العمل له لارې تنظیمیږي. د تدارکاتو مدیریت د هر ادارې واحد لپاره ځانگړي فورمي لري او د همغې فورمو له مخې یې اړتیاوي بشپړوي.

ل: د مکافاتو او مجازاتو په برخه کې د انصاف او عدالت پالیسي

میرویس خان نیکه زابل د لوړو زده کړو مؤسسه د مکافاتو او مجازاتو اصل ته پابنده مؤسسه ده او د خپلو مالي امکاناتو له مخې چې په واک کې یې لري د استادانو او کارکوونکو د ملاتړ لپاره یې په کار اچوي.

م: د استادانو د تحقیقي مزد د ورکړې په برخه کې د عدالت او انصاف پالیسي

د میرویس خان نیکه زابل لوړو زده کړو مؤسسه د استادانو د څېړنو، د تالیف، د علمي فعالیتونو د حق الزحمې په برخه کې پلان لري تر څو د هغوی مزد ورکړي او همدارنگه د استادانو د څېړنو، مقالو، ژباړو، علمي اثارو د نشر او پخش په موخه علمي امکانات چمتو کړي

د انصاف او عدالت پالیسي د میرویس خان نیکه زابل د لوړو زده کړو مؤسسي د علمي شورا له لوري په

( ۳ ) گڼه او ( ۱۴۴۴/۴/۲۵ ) نېټه پروتوکول کې ثبت او تائید شوه.

په درنښت

روح الله مشال

میرویس خان نیکه زابل د لوړو زده کړو مؤسسي رئیس

